

15-09-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరు ప్రపంచమంతటకీ సత్యమైన మిత్రులు. మీకు ఎవరితోనూ శత్రుత్వము ఉండరాదు”

ప్రశ్న :- మీరు ఆత్మిక మిలట్రీ వంటివారు. తండ్రి నుండి లభించిన ఏ ఆదేశమును అమలులో ఉంచాలి?

సమా :- మీరు సదా బ్యాడ్జిని ధరించి ఉండండి. ఎవరైనా ఇదేమిటి? మీరెవరు? అని అడిగితే, మేము ఈ ప్రపంచములోని కామాగ్నిని ఆర్పివేయు ఫైర్ బ్రిగేడ్ (అగ్నిమాపక దళము / Fire Brigade) అని చెప్పండి. ఈ సమయములో ప్రపంచమంతటా కామాగ్ని వ్యాపించి ఉంది. దానిని ఆర్పివేయుటకు మేము అందరికీ ఇప్పుడు పవిత్రమవ్వండి, దైవ గుణాలు ధారణ చేస్తే మీ నావ ఆవలి తీరానికి చేరుతుంది అనే సందేశమును మేము అందరికీ ఇస్తున్నామని చెప్పండి.

ఓంశాంతి. మధురాతి మధురమైన ఆత్మిక పిల్లలు సహజ స్మృతిలో కూర్చొని ఉన్నారు. కొంతమందికిది కష్టమనిపిస్తుంది. చాలా తికమకపడతారు. మేము టైట్ గా లేక కర్ర వలె చక్కగా కూర్చోవాలనుకుంటారు. తండ్రి అలాంటిదేమీ లేదని, ఎలాగైనా కూర్చోండి అని అంటున్నారు. కేవలము తండ్రిని స్మృతి చేయాలి. ఇందులో కష్టపడే మాట ఏదీ లేదు. హఠయోగులు అలా టైట్ గా కూర్చుంటారు. కాని పైన కాలు వేసుకుంటారు. ఇచ్చట తండ్రి - సుఖంగా, విశ్రాంతిగా కూర్చోండి అని అంటున్నారు. తండ్రిని, 84 జన్మల చక్రమును స్మృతి చేయండి. ఇది సహజమైన స్మృతి. లేస్తూ, కూర్చుంటూ, బుద్ధిలో ఉండాలి. తండ్రి ప్రక్కన చిన్న పిల్లవాడు కూర్చున్నాడనుకోండి, అతని బుద్ధిలో అతని తల్లిదండ్రులే గుర్తుంటారు. మీరు కూడా పిల్లలే కదా. తండ్రిని స్మృతి చేయుట చాలా సులభము. మనము బాబా పిల్లలము. బాబా నుండే వారసత్వము తీసుకోవాలి. శరీర నిర్వహణ కొరకు భలే గృహస్థ వ్యవహారములో ఉండండి. కేవలము బుద్ధి నుండి ఇతరుల స్మృతిని తీసేయండి. కొంతమంది హనుమంతుని, కొంతమంది మరొకరిని, కొంతమంది సాధువులు మొదలైనవారిని స్మృతి చేసేవారు. ఇప్పుడు ఆ స్మృతిని వదిలేయాలి. స్మృతి ఏమో అందరూ చేస్తారు కదా. పూజ చేయుటకు పూజారి మందిరములోకి వెళ్ళాల్సి వస్తుంది. ఇందులో ఎక్కడకూ వెళ్ళాల్సిన అవసరమే లేదు. ఎవరు కలిసినా వారికి - “శివబాబా చెప్తున్నారు, తండ్రి అయిన నన్నొక్కరినే స్మృతి చేయండి” అని చెప్పండి. శివబాబా నిరాకారులు. కనుక వారు తప్పక సాకారములోకి వచ్చి నన్నొక్కరినే స్మృతి చేయండి అని చెప్తున్నారు. నేను పతిత పావనుడను. ఇది రైటు (సరియైన) పదము కదా. బాబా అంటున్నారు - నన్ను స్మృతి చేయండి మీరందరూ పతితులుగా ఉన్నారు. ఇది పతిత తమోషధాన ప్రపంచము కదా. అందువలన బాబా చెప్తున్నారు - ఏ దేహధారిని స్మృతి చేయకండి. ఇది మంచి మాటే కదా. ఏ గురువులు గాని మొదలైన వారిని మహిమ చేయరు. తండ్రి కేవలము ఒకే మాట చెప్తున్నారు, నన్ను స్మృతి చేస్తే మీ పాపాలు నశిస్తాయి. ఇది యోగబలము లేక యోగాగ్ని అనంతమైన తండ్రి సత్యమే చెప్తున్నారు కదా. గీతా భగవానుడు నిరాకారుడే. కృష్ణుడు కాదు. భగవంతుడు చెప్తున్నారు - కేవలం నన్ను స్మృతి చేయండి. మరే ఉపాయము లేదు. పవిత్రమై వెళ్తే ఉన్నత పదవి పొందుతారు. లేకుంటే పదవి తగ్గిపోతుంది.

మేము మీకు తండ్రి సందేశమునిస్తున్నాము. నేను సందేశకుడనని తెలుపుటకు ఏ కష్టమూ లేదు. మాతలు, అహల్యలు, కుబ్జలు కూడా ఉన్నత పదవిని పొందగలరు. ఇచ్చట ఉన్నవారైనా, గృహస్థములో ఉన్నవారైనా పొందవచ్చు. అంతేగాని ఇచ్చట ఉన్నవారే బాగా స్మృతి చేయగలరని అనుకోకండి. బాబా అంటున్నారు - బయట ఉన్నవారు కూడా చాలా ఎక్కువగా స్మృతిలో ఉండవచ్చు, చాలా సేవ చేయవచ్చు. ఇచ్చటకు వచ్చి తండ్రి ద్వారా రిఫ్రెష్ అయిపోతారు. ఆంతరికములో వారికి ఎంత సంతోషముండాలి! ఈ ఛీ - ఛీ ప్రపంచములో ఇక చాలా కొద్ది రోజులే మిగిలి ఉన్నాయి. తర్వాత కృష్ణపురములోకి వెళ్తాము. కృష్ణ మందిరమును కూడా సుఖధామమని అంటారు. అందువలన పిల్లలకు అపారమైన సంతోషముండాలి. మీరు బేహద్ తండ్రి పిల్లలైనందున స్వర్గమునకు మిమ్ములనే యజమానులుగా చేశాను. మీరు కూడా అంటారు - బాబా, 5 వేల సంవత్సరముల క్రితము కూడా మేము మీతో కలుసుకున్నాము, మరలా కలుస్తాము. ఇప్పుడు తండ్రిని స్మృతి చేసి మాయ పై విజయమును పొందాలి. ఇప్పుడీ దుఃఖధామములో ఉండరాదు. సుఖధామములోకి వెళ్ళుట కొరకే మీరు చదువుచున్నారు. అందరూ లెక్కాచారమంతా ముగించుకుని తిరిగి ఇంటికి వెళ్ళాలి. నేను వచ్చిందే - నూతన ప్రపంచాన్ని స్థాపించుటకు. మిగిలిన ఆత్మలన్నీ ముక్తిధామానికి వెళ్ళిపోతాయి. తండ్రి అంటున్నారు - నేను కాలులకు కాలుడను. అందరినీ శరీరము నుండి విడిపించి, ఆత్మలన్నింటినీ తీసుకెళ్తాను. అందరూ - మేము త్వరగా వెళ్ళిపోవాలని కూడా అంటారు. ఇక్కడ ఉండవలసిన పని లేదు. ఇది పాత ప్రపంచము, పాత శరీరము. ఇప్పుడు తండ్రి అంటున్నారు - నేను అందరినీ తీసుకెళ్తాను. ఎవ్వరినీ వదలను. మీరంతా నన్ను “ ఓ పతితపావనా! రండి ” అని పిలిచారు. ఇలా నన్ను స్మృతి చేస్తూ ఉంటారు కాని దాని అర్థమెవ్వరికీ తెలియదు. పతితపావనా! అని ఎంతో పట్టుదలతో భజన చేస్తూ, మహిమ చేస్తూ ఉంటారు. మరలా రఘుపతి రాఘవ రాజారామ్ అని కూడా అంటారు. అయితే శివబాబా రాజుగా కారు. రాజ్యపాలన చేయరు. వారిని రాజారామ్ అని అనడము తప్పు. జపమాల తిప్పునప్పుడు రామ - రామ అని అంటారు. అందులో భగవంతుని స్మృతి కలుగుతుంది. భగవంతుడనగా శివుడు. మనుష్యులు అనేక పేర్లు పెట్టేశారు. కృష్ణునికి కూడా శ్యామసుందరుడు, వైకుంఠనాథుడు, వెన్న దొంగ మొదలైన పేర్లెన్నో పెట్టారు. మీరిప్పుడు కృష్ణుని వెన్నదొంగ అని ఎందుకు అంటారు? పొరపాటున కూడా అనరు. భగవంతుడు ఒక్క నిరాకారుడని తెలుసుకున్నారు. దేహమును ధరించిన వారెవ్వరినీ భగవంతుడని అనరాదు. బ్రహ్మ-విష్ణు-శంకరులను కూడా భగవంతుడని అనరాదు. మరి మానవులు స్వయాన్ని భగవంతుడని ఎలా చెప్పకోగలరు? వైజయంతి మాలను కేవలము 108 మందిదే అని గాయనముంది. శివబాబా స్వర్గస్థాపన చేశారు. దానికి వీరు(లక్ష్మినారాయణులు) అధికారులు. అలా అధికారులుగా అయ్యేందుకు అంతకుముందు తప్పక పురుషార్థము చేసి ఉంటారు. దీనిని కలియుగాంతము, సత్యయుగాదుల సంగమ యుగము అంటారు. ఇది కల్వము యొక్క సంగమ యుగము. మనుష్యులు యుగే - యుగే అని అనేశారు. అవతారమని కూడా మర్చిపోయి వారిని రాయి రప్పలలో, కణ కణములో ఉన్నాడని అనేశారు. ఇది కూడా ద్రామాయే. జరిగిపోయినదానిని ద్రామా అని అంటారు. ఎవరితోనైనా పోట్లాట జరిగిపోయింది, దానిని గురించే చింతన చేయరాదు. జరిగిపోయిన దానిని ద్రామా అని అంటారు. అచ్చా, ఎవరైనా తప్పుగా అనవసరంగా మాట్లాడి ఉంటే మీరు దానిని

మర్చిపోండి. కల్వక్రతము కూడా ఇలాగే మాట్లాడినారు. అవి గుర్తుంచుకుంటే అలాగే స్థితి చెడిపోతూ ఉంటుంది. ఆ మాట ఎప్పుడూ ప్రస్తావించకండి. పిల్లలైన మీరు సేవ చేయాలి కదా. సేవలో విఘ్నములేవీ కలుగరాదు. సేవలో బలహీనత చూపరాదు. ఇది శివబాబా సేవ కదా. అందులో ఎప్పుడూ, ఏ మాత్రమూ చేయను అని చెప్పరాదు. అలా అన్నారంటే మీ పదవిని పోగొట్టుకుంటారు. తండ్రికి సహాయకారులుగా అయితే పూర్తిగా సహాయోగమివ్వాలి. తండ్రి సేవ చేయుటలో ఏ మాత్రము మోసము చేయరాదు. అందరికీ సందేశమునిచ్చి తీరాలి. తండ్రి అంటున్నారు - మనుష్యులు పేరు చూచి లోపలికి వచ్చి అర్థము చేసుకునే విధంగా మ్యూజియంకు పేరు పెట్టండి. ఎందుకనగా ఇది క్రొత్తది కదా. మనుష్యులు క్రొత్త విషయాన్ని చూచి లోపలికి వస్తారు. ఈ రోజులలో భారతదేశ ప్రాచీన యోగమును నేర్చుకొనుటకై విదేశాల నుండి వస్తారు. ప్రాచీనమనగా అత్యంత పురాతనమైనది. ఆ యోగాన్ని 5 వేల సంవత్సరాల ముందు స్వయం భగవంతుడే నేర్పించాడు. సత్య-త్రేతా యుగాలలో యోగముండదు. నేర్పించినవారైతే వెళ్లిపోయారు. వారు మరలా 5 వేల సంవత్సరాల తర్వాత వచ్చినప్పుడే యోగము నేర్పిస్తారు. ప్రాచీనమనగా 5 వేల సంవత్సరాల క్రితము భగవంతుడు నేర్పించారు. ఆ భగవంతుడే మరలా సంగమ యుగములో వచ్చి రాజయోగమును నేర్పుతారు. దాని ద్వారా పావనముగా అవుతారు. ఈ సమయములో తత్వాల సహితము తమోప్రధానముగా ఉన్నాయి. నీరు కూడా ఎంతో నష్టము కలిగిస్తూ ఉంది. పాత ప్రపంచములో ఉపద్రవాలు జరుగుతూ ఉంటాయి. సత్యయుగములో ఉపద్రవాల మాటే ఉండదు. అచ్చట ప్రకృతి దాసిగా అయిపోతుంది. ఇచ్చట ప్రకృతి శత్రువై దుఃఖపెడుతుంది. ఈ లక్ష్మీనారాయణుల రాజ్యములో దుఃఖమనే మాటే లేదు. అది సత్యయుగము. ఇప్పుడది మరలా స్థాపనాతూ ఉంది. తండ్రి ప్రాచీన రాజయోగమును నేర్పిస్తున్నారు. మరలా 5 వేల సంవత్సరాల తర్వాత నేర్పిస్తారు. ఎవరి పాత్ర ఉంటుందో వారే అభినయిస్తారు. బేహిద్ తండ్రి కూడా పాత్ర చేస్తున్నారు. నేను ఇతనిలో ప్రవేశించి స్థాపన చేసి వెళ్లిపోతానని తండ్రి అంటున్నారు. హాహాకారాల తర్వాత మరలా జయ జయకారాలొత్తాయి. పాత ప్రపంచము సమాప్తమైపోతుంది. ఈ లక్ష్మీనారాయణుల రాజ్యమున్నప్పుడు పాత ప్రపంచము లేదు. ఇది 5 వేల సంవత్సరముల మాట. లక్షల సంవత్సరాలు ఉండే అవకాశము లేదు. కావున ఇతర అన్ని విషయాలను వదిలి తమ కళ్యాణము చేసుకొనుటకై ఈ సేవలో నిమగ్నము కండి. అలిగి సేవలో మోసము చేయరాదు. ఇది ఈశ్వరీయ సేవ. మాయ ద్వారా అనేక తుఫానులు వస్తాయి. కాని తండ్రి యొక్క ఈశ్వరీయ సేవలో మోసము చేయరాదు. సేవ చేయుటకై తండ్రి ఆదేశములిస్తూ ఉంటారు. బంధు-మిత్రులు, ఎవరికైనా అందరికీ సత్యమైన మిత్రులు మీరే. బ్రహ్మకుమార - కుమారీలైన మీరు ప్రపంచమంతటికీ మిత్రులు, ఎందుకనగా మీరు తండ్రికి సహాయకారులు. మిత్రులలో ఏ విధమైన శత్రుత్వముండరాదు. ఏ విషయము వచ్చినా శివబాబాను తలంపు చేయమని చెప్పండి. తండ్రి శ్రీమతమును అనుసరించాలి. లేకుంటే మీకు మీరే నష్టం కలిగించుకుంటారు. రైలులో ప్రయాణము చేయునప్పుడు అందరూ స్త్రీగా ఉంటారు. సేవ చేయటానికి మంచి అవకాశము. బ్యాడ్జ్ చాలా మంచి వస్తువు. ప్రతి ఒక్కరు ధరించి ఉండాలి. మీరు ఎవరు? అని ఎవరడిగినా, మేము అగ్నిమాపక దళము వంటి వారమని చెప్పండి. అచ్చట అగ్నిని ఆర్పుటకు అగ్నిమాపక దళమున్నట్లు మేము కామాగ్నిని ఆర్ద్రవారమని చెప్పండి. ఈ సమయములో అందరూ కామాగ్నిలో

కాలిపోతున్నారు. ఇప్పుడు తండ్రి అంటున్నారు - కామము మహాశత్రువు. దీని పై విజయము సాధించండి. తండ్రిని స్మృతి చేయండి, పవిత్రులు కండి, దైవగుణాలు ధారణ చేస్తే మీ నావ అవలి తీరానికి చేరుకుంటుంది. ఈ బ్యాడ్జీ శ్రీమతానుసారము తయారు చేయబడింది. బ్యాడ్జీ పై సేవ చేయు పిల్లలు చాలా కొద్ది మందే ఉన్నారు. బాబా మురళీలలో ఎంతో తెలియజేస్తూ ఉంటారు. ప్రతి ఒక్క బి.కె. వద్ద ఈ బ్యాడ్జీ ఉండాలి. ఎవరు లభించినా వారికి దీని పై తెలియజేయాలి. వీరు మన తండ్రి. వీరిని స్మృతి చేయండి. మేము సాకార వ్యక్తిని మహిమ చేయము. సర్వుల సద్గతిదాత ఒక్క నిరాకార తండ్రి మాత్రమే, వారిని స్మృతి చేయాలి. స్మృతి బలముతో మీ పాపాలు సమసిపాతాయి. తర్వాత అంతిమతి(నో గతి అంతిమ స్థితిని బట్టి మీ జన్మ ఉంటుంది) అవుతుంది. దుఃఖధామాన్ని వదలి, విష్ణుపురములోకి వస్తారు. ఇది ఎంత గొప్ప సంతోషకరమైనవార్త మీరు వారికి సాహిత్యము కూడా ఇవ్వవచ్చు మీరు పేదవారైతే ఉచితముగా ఇవ్వగలము. ధనవంతులవుతే ఖరీదు ఇవ్వాలిందే. ఎందుకనగా ఇలాంటివి చాలా ఎక్కువ సంఖ్యలో అచ్చు వేయించాలి. దీని ద్వారా ఫకీరు నుండి విశ్వానికి యజమానులైపోతారు. జ్ఞానము లభిస్తూనే ఉంటుంది. ఏ ధర్మమువారైనా వారికి మీరు వాస్తవానికి ఆత్మలు, స్వయమును ఆత్మగా భావించి తండ్రిని స్మృతి చేయమని చెప్పండి. ఇప్పుడు వినాశనము అతిసమీపములో ఉంది. ఈ ప్రపంచము మార్పు చెందుతుంది. శివబాబాను స్మృతి చేస్తే విష్ణుపురంలోకి వచ్చేస్తారు. ఇది కోట్ల రూపాయలు విలువగలది మీకిస్తున్నాము. బ్యాడ్జీ పై సర్వీసు చేయాలని బాబా ఎంతగానో చెప్తున్నారు కాని బ్యాడ్జీ ధరించరు, సిగ్గుపడ్తారు. బ్రాహ్మణీలు పాల్వీని తీసుకొని వచ్చినప్పుడు లేక వారు ఆఫీసు మొదలైన చోట్లకు ఒంటరిగా వెళ్ళినప్పుడు ఈ బ్యాడ్జీ తప్పక ధరించి ఉండాలి. దీని పై ఎవరికి తెలిసినా, వారు చాలా సంతోషిస్తారు. వారికి చెప్పండి - మేము ఒక్క తండ్రినే నమ్ముతాము. ఆ ఒక్కరే అందరికీ సుఖ-శాంతులనిచ్చేవారు. కనుక వారిని స్మృతి చేయండి. పతితాత్మలు వారి వద్దకు వెళ్ళలేరు. ఇప్పుడే పాత ప్రపంచము పరివర్తన చెందుతూ ఉంది. ఈ విధంగా దారిలో సేవ చేస్తూ రావాలి. మీ పేరు ప్రసిద్ధి చెందుతుంది. బ్యాడ్జీ పెట్టుకోనివారు, సేవ చేయనివారు సిగ్గు పడతారేమోనని బాబా భావిస్తారు. బ్యాడ్జీ, సీడ్ ఛిత్రము, కల్పవృక్ష చిత్రము, త్రిమూర్తి చిత్రము మీ వెంట ఉండాలి. కూర్చోని ఒకరికొకరు తెలుపుకుంటూ ఉండండి అది విని అందరూ వచ్చి చేరుతారు. ఇది ఏమిటి? అని అడుగుతారు. శివబాబా వీరి ద్వారా నూతన ప్రపంచమును స్థాపన చేస్తున్నారని వారికి తెలపండి. ఇప్పుడు తండ్రి చెప్తున్నారు - నన్ను స్మృతి చేయండి, పవిత్రులు కండి. అపవిత్రులు వాపస్ పోలేరు. ఈ విధంగా మధుర మధురమైన మాటలు వినిపిస్తే అందరూ సంతోషంగా వింటారు. కాని ఇది ఎవరి బుద్ధిలోనూ నిలువదు. సెంటరుకు క్లాసుకు వెళ్తున్నా బ్యాడ్జీ ధరించి వెళ్ళండి. మిలటరీ వాళ్ళకు కూడా బ్యాడ్జీ ఉంటుంది. వారు ఎప్పుడైనా సిగ్గుపడతారా? మీరు కూడా ఆత్మిక మిలటరీ కదా. తండ్రి ఆదేశమిస్తున్నారు - అమలులో ఎందుకుంచరు? బ్యాడ్జీ ధరిస్తే మేము శివబాబా పిల్లలమని శివబాబా స్మృతి కూడా కలుగుతుంది, రోజురోజుకు సేవాకేంద్రాలు తెరుస్తూ పోతారు. ఎవరో ఒకరు వస్తూనే ఉంటారు. ఫలానా చోట మీ శాఖ లేదు అని చెప్తారు. ఎవరైనా ఇల్లు మొదలైనవి ఏర్పాటు చేసి, ఆహ్వానిస్తే మేము వచ్చి సేవ చేస్తాము అని చెప్పండి. పిల్లలు ధైర్యము చేస్తే తండ్రి సహాయము చేస్తారు. సెంటరు తెరచి సేవ చేయమని తండ్రి తన పిల్లలకే చెప్తారు. ఇవన్నీ శివబాబా దుకాణాలే కదా. పిల్లల ద్వారా నడిపిస్తున్నారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. ఎప్పుడూ పరస్పరములో అలిగి సేవలో మోసము చేయరాదు, విఘ్నరూపముగా కారాదు. మీ బలహీనతలు కనపరచరాదు. తండ్రికి పూర్తి సహాయకారులుగా అవ్వాలి.
2. ఎప్పుడైనా, ఎవరితోనైనా జగడమాడి ఉంటే, వాటిని గురించి ఆలోచించరాదు. ఎవరైనా హెచ్చు-తగ్గులుగా మాట్లాడితే, మీరు వాటిని మర్చిపోండి. కల్పక్రితము కూడా ఇలాగే అన్నారు. ఆ మాటలు మరలా ఎవ్వరికీ చెప్పను కూడా చెప్పరాదు.

వరదానము :- “సత్యమైన, స్వచ్ఛమైన హృదయము ఆధారముతో ఘస్టునంబరు

తీసుకునే దిలారాం పసండ్ భవ(బాబాకు ఇష్టులుగా కండి). ”

హృదయాభిరాముడైన తండ్రికి సత్యమైన హృదయము గల పిల్లలే ఇష్టమైనవారు. ప్రాపంచిక బుద్ధి(జ్ఞానము) లేకున్నా సత్యమైన, స్వచ్ఛమైన హృదయముంటే ఒకటవ నంబరు తీసుకుంటారు. ఎందుకంటే తండ్రి ఎంత గొప్పబుద్ధి(దిమాగ్), జ్ఞానము ఇస్తారంటే దాని ద్వారా రచయితను తెలుసుకుంటారు. రచయిత ద్వారా సృష్టి(రచన) ఆది-మధ్య-అంత్యముల జ్ఞానాన్ని తెలుసుకునేస్తారు. కనుక సత్యమైన, స్వచ్ఛమైన హృదయము(దిల్) ఆధారముతోనే నంబరు తయారవుతుంది, సేవ ఆధారముతో కాదు. సత్యమైన హృదయముతో చేయు సేవ యొక్క ప్రభావము హృదయము వరకు చేరుతుంది. దిమాగ్(బుద్ధి, తెలివి) గలవారు పేరు ప్రఖ్యాతులు సంపాదిస్తారు. దిల్(హృదయము) గలవారు ఆశీర్వాదాలు సంపాదిస్తారు.

సెలగిన్:- “అందరి ఏట్ల శుభ చింతన, శుభ కామనలు ఉంచుటే సత్యమైన పరోపకారము ”